

Il-Hamis, 15 ta' Jannar 2009

56. Jenfasizza l-htieġa li jiġi pprijorizzat l-appoġġ għall-iżvilupp tal-partiti politiċi, ta' grupp iffukati fuq kwistjonijiet partikulari fl-Assemblea Nazzjonali, tas-soċjetà ċivili u tal-midja; iqis li l-komunità internazzjonali għandha obbligu li tiffinanzja baġit elettorali, b'mod totali jew parti minnu, u li ttipprovdi għajjnuna għall-implimentazzjoni għad-dispożizzjonijiet kollha tal-Liġi tal-Elezzjonijiet Afgana, inklużi dawk relatati mal-ivvettjar tal-kandidati;

57. Jistieden lill-Kummissjoni u lill-gvern Afgan, fid-dawl tal-elezzjonijiet presidenzjali u parlamentari li ġejjin u li huma pplanati li jsiru fl-Afganistan fl-2009 u l-2010, rispettivament, biex ikomplu jinkoraġġixxu u jipprovdu finanzjament adegwat għal azzjonijiet biex tiġi promossa l-emanċipazzjoni politika tan-nisa, speċjalment fir-reġjuni, peress li fl-aħħar elezzjonijiet għall-Kunsilli provinċjali, ma kienx hemm biżżejjed kandidati nisa biex jokkupaw il-124 sigġu maħsuba għan-nisa fil-kunsilli;

58. Jemmen li l-Kummissjoni għandha bżonn iżżid ir-riżorsi sabiex tiġġielew it-traffiku tad-droga, u jirrakkomanda li l-komunità tad-donaturi tagħmel l-isforzi kollha sabiex tassigura li l-introduzzjoni ta' prodotti agrikoli alternattivi toffri dhul suffiċjenti lill-produtturi sabiex dawn iwaqqfu l-produzzjoni tal-peprina b'mod permanenti;

59. Ifakkar fir-rakkomandazzjoni tal-Parlament lill-Kunsill tal-25 ta' Ottubru 2007 dwar il-produzzjoni tal-opju għal skopijiet mediċi fl-Afganistan ⁽¹⁾, li toponi, fil-qafas tal-programmi għall-iżvilupp integrat, li wiehed jirrikorri għall-fumigazzjoni bħala mezz biex tinqered il-peprina fl-Afganistan u li toffri l-għajjnuna tiegħu sabiex jiġu diskussi l-possibilitajiet u l-fattibilità ta' proġett pilota xjentifiku "Peprina għall-mediċina";

*
* *

60. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri u lill-Gvern u l-Parlament tar-Repubblika Iżlamika tal-Afganistan.

Trattament ugwali għall-irġiel u n-nisa fir-rigward tal-aċċess għax-xogħol, għat-taħriġ u promozzjoni vokazzjonali, u għall-kondizzjonijiet tax-xogħol

P6_TA(2009)0024

Riżoluzzjoni tal-Parlament Ewropew tal-15 ta' Jannar 2009 dwar it-traspożizzjoni u l-applikazzjoni tad-Direttiva 2002/73/KE dwar l-implimentazzjoni tal-prinċipju tat-trattament ugwali għall-irġiel u n-nisa fir-rigward tal-aċċess għax-xogħol, għat-taħriġ u promozzjoni vokazzjonali, u għall-kondizzjonijiet tax-xogħol (2008/2039(INI))

(2010/C 46 E/13)

Il-Parlament Ewropew,

— wara li kkunsidra l-Ftehim Interistituzzjonali tas-16 ta' Diċembru tal-2003 dwar Leġiżlazzjoni Aħjar ⁽¹⁾ konkluzi bejn il-Parlament, il-Kunsill u l-Kummissjoni,

⁽¹⁾ ĠU C 263 E, 16.10.2008, p. 651.

⁽¹⁾ ĠU C 321, 31.12.2003, p. 1.

Il-Hamis, 15 ta' Jannar 2009

- wara li kkunsidra d-Direttiva 2002/73/KE tal-Parlament Ewropew u tal-Kunsill tat-23 ta' Settembru tal-2002 li temenda d-Direttiva tal-Kunsill 76/207/KEE dwar l-implimentazzjoni tal-prinċipju tat-trattament ugwali għall-irġiel u n-nisa fir-rigward tal-aċċess għax-xogħol, għat-taħriġ u l-promozzjoni vokazzjonali, u għall-kondizzjonijiet tax-xogħol ⁽¹⁾,
 - wara li kkunsidra r-Regola 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għad-Drittijiet tan-Nisa u l-Ugwaljanza bejn is-Sessi u l-opinjoni tal-Kumitat għax-Xogħol u l-Affarijiet Soċjali (A6-0491/2008),
- A. billi permezz tal-prinċipji tad-demokrazija u tal-istat tad-dritt, li huma miġburin fit-Trattat KE, huwa xieraq illi l-leġiżlatur jissorvelja l-implimentazzjoni tal-leġiżlazzjoni li jkun addotta,
- B. billi x-xogħol tal-Parlament bhala ko-leġiżlatur fejn għandu x'jaqsam mal-monitoraġġ tal-implimentazzjoni tad-Direttiva 2002/73/KE huwa kkomplicit minhabba li l-Kummissjoni f'it tipprovdni informazzjoni; billi, għal dik ir-raġuni ntbagħtu xi ittri lill-kumitati kompetenti tal-parlamenti nazzjonali kif ukoll tal-korpi nazzjonali li jiehdu hsieb l-ugwaljanza fejn intalab tagħrif, u 27 assemblea parlamentari nazzjonali u 16-il korp tal-ugwaljanza rrispondew,
- C. billi d-Direttiva 2002/73/KE hija grajja importanti fil-proċess tal-kisba tal-ugwaljanza bejn in-nisa u l-irġiel u biex tiġi ttrattata d-diskriminazzjoni fuq il-baži tas-sess fis-soċjetà kollha kemm hi,
- D. billi d-Direttiva 2002/73/KE ddefiniet id-diskriminazzjoni diretta, id-diskriminazzjoni indiretta, il-fastidju u l-fastidju sesswali, ipprojbiet id-diskriminazzjoni kontra n-nisa fuq il-baži ta' tqala jew liv tal-maternità u pprovdiet għall-jedd li jinżamm l-istess impjieg jew pożizzjoni ekwivalenti wara l-liv tal-maternità, tal-paternità jew tal-addozzjoni, fejn jeddijiet bħal dawn huma rikonoxxuti mill-Istati Membri,
- E. billi l-Istati Membri ntrabtu b'għadd ta' obbligazzjonijiet fit-traspożizzjoni tad-Direttiva 2002/73/KE sal-5 ta' Ottubru tal-2005, li jinkludu:
- il-ħatra ta' korp jew korpi li l-kompetenza tagħhom tinkludi l-promozzjoni, l-analiżi, il-monitoraġġ u l-appoġġ tat-trattament ugwali għall-irġiel u n-nisa,
 - il-promozzjoni tad-djalogu bejn l-imsiehba soċjali bl-iskop li jitrawwem it-trattament ugwali, inkluż bil-monitoraġġ tal-prattiki fuq il-post tax-xogħol, ftehim kollettivi, etc.,
 - l-inkoraġġiment tad-djalogu mal-NGOs adattati bl-iskop li jiġi promoss il-prinċipju tat-trattament ugwali,
 - il-promozzjoni tat-trattament ugwali fuq il-post tax-xogħol b'mod ippjanifikat u sistematiku, bħal, ngħidu ahna, permezz tar-rapporti dwar l-ugwaljanza fil-kumpaniji b'taħrif regolari dwar it-trattament ugwali tal-irġiel u n-nisa,
 - miżuri effettivi biex jiġi żgurat li jkun hemm sanzjonijiet reali għal kull każ ta' ksur tad-Direttiva, fejn il-kumpens għall-vittmi ma jkunx ristrett bl-iffissar minn qabel tal-ogħla limitu, hlief f'każijiet limitati hafna,
 - l-iżgurar li l-persuni li jkunu qed jgħinu lill-vittmi tad-diskriminazzjoni sesswali u tal-fastidju sesswali għandhom igawdu mill-istess ħarsien kontra trattament li johloq żvantaġġ,

⁽¹⁾ ĠU L 269, 5.10.2002, p. 15.

Il-Hamis, 15 ta' Jannar 2009

- l-irrapportar darba kull erba' snin lill-Kummissjoni dwar il-miżuri li jkunu ttiehdu biex jiġu pprovduti vantaġġi speċifiċi lis-sess li jkun rappreżentat l-anqas f'attivitajiet professjonali, kif ukoll fl-implimentazzjoni ta' tali miżuri,
 - l-iżgurar li klawżoli ta' kuntratti jew ftehim li jkunu bi ksur tad-Direttiva jiġu emendati jew iddikjarati nulli u minghajr effett,
- F. billi l-implimentazzjoni bil-mod jew ta' kwalità baxxa tad-Direttiva 2002/73/KE tissogra li tipperikola l-attwazzjoni tal-istrategija ta' Liżbona u l-iżvilupp tal-potenzjal shih tal-kapaċità soċjali u ekonomika tal-Ujoni,
- G. billi hafna Stati Membri sabu diffikultà fit-traspożizzjoni tad-Direttiva 2002/73/KE, b'mod speċjali biex jintroduċu fil-leġiżlazzjoni tagħhom miżuri speċifiċi u xierqa biex titjieb l-ugwaljanza bejn is-sessi u titnaqqas id-diskriminazzjoni fejn għandu x'jaqsam mal-kisba ta' impjieg, ta' tahriġ vokazzjonali u ta' promozzjoni u fil-kundizzjonijiet tax-xogħol,
- H. billi għandu jittiehed kont ta l-integrazzjoni tas-sessi ("gender mainstreaming") f' dawn l-oqsma kollha,
- I. billi d-diskriminazzjoni bejn is-sessi f'aspetti soċjali u politiċi ohra tkompli tihżien minhabba d-differenza persistenti fil-paġi bejn is-sessi, b'mod speċjali bejn l-hekk imsejha setturi ekonomiċi femminili u maskili,
- J. billi l-indipendenza ekonomika tan-nisa hija fundamentali għall-emancipazzjoni tagħhom, u għalhekk l-impjieg bid-drittijiet huwa garanzija għall-iżvilupp personali tagħhom u għall-inkluzjoni soċjali, u għandha tiġi mtejbha l-leġiżlazzjoni dwar it-trattament ugwali,
1. Jistieden lill-Kummissjoni sabiex b'reqqa tissorvelja t-traspożizzjoni tad-Direttiva 2002/73/KE kif ukoll fuq il-konformità mal-leġiżlazzjoni li tiġi minn din it-traspożizzjoni, u li tissokta teżerċita l-pressjoni fuq l-Istati Membri; jishaq fuq il-htieġa li jkunu disponibbli r-rizorsi xierqa biex jinkisbu dawn l-objettivi;
 2. Ifakkar fil-Punt 34 tal-Ftehim Interistituzzjonali dwar Leġiżlazzjoni Ahjar, u b'mod partikolari dwar l-impenn li ha l-Kunsill li jhegġeġ lill-Istati Membri jhejju u jippubblikaw tabelli li jllustraw il-korrelazzjoni bejn id-direttivi u l-miżuri nazzjonali ta' traspożizzjoni; jikkunsidra illi d-disponibbiltà tat-tabelli ta' korrelazzjoni għandhom ihaflu x-xogħol tal-Kummissjoni fil-monitoraġġ tat-traspożizzjoni tad-Direttiva 2002/73/KE;
 3. Jinnota illi l-koperazzjoni mill-qrib bejn il-kumitati kompetenti tal-parlamenti nazzjonali u tal-Parlament Ewropew dwar il-monitoraġġ tat-traspożizzjoni u l-implimentazzjoni tal-leġiżlazzjoni għall-ugwaljanza tas-sessi għandha twassal għal ugwaljanza bejn is-sessi li tkun eqreb għal min ifassal il-politiki u għaċ-ċittadini;
 4. Japprezza l-għadd kbir ta' risposti dettaljati li waslu fi żmien qasir mill-parlamenti nazzjonali u l-korpi tal-ugwaljanza dwar il-qagħda tal-implimentazzjoni u l-problemi marbutin magħha;
 5. Jiddispijaċi illi r-rapport tal-Kummissjoni mogħti lill-Parlament Ewropew u lill-Kunsill, li għandu jkun imsejjes fuq it-tagħrif ikkomunikat mill-Istati Membri sal-aħhar tal-2005, għadu ma huwiex disponibbli;
 6. Jiddeplora l-fatt li l-leġiżlazzjoni f'hafna Stati Membri ma jagħtux definizzjoni b'mod biżżejjed ċar u espliċitu tad-diskriminazzjoni diretta u indiretta, tal-fastidju u tal-fastidju sesswali;

Il-Hamis, 15 ta' Jannar 2009

7. Jinsab imhasseb illi f'bosta Stati Membri l-ambitu tat-tipi ta' diskriminazzjonijiet ipprojbti m'hijiex wies-gha biżżejjed biex tikkonforma mad-Direttiva 2002/73/KE; ifakkar li t-tipi ta' diskriminazzjoni pprojbti jaf-fettwaw is-settur privat kif ukoll dak pubbliku;

8. Jiddispijaċi mill-fatt illi xi leġislazzjonijiet nazzjonali tmur kontra l-prinċipju tas-sanzjonijiet effettivi, proporzjonati, u dissuażivi billi jistabilixxu limiti massimi għall-hlas ta' kumpens jew rimedju lill-vittmi tad-diskriminazzjoni;

9. Jiġbed l-attenzjoni għall-fatt illi t-trattament anqas favorevoli għal mara marbut mat-tqala jew mal-liv tal-maternità jikkostitwixxi diskriminazzjoni; jiddeplora l-fatt illi xi Stati Membri ma rrikonoxxewx b'mod esplicitu l-jedd li jżommu l-istess impjeg jew pożizzjoni ekwivalenti wara l-liv tal-maternità;

10. Jistieden lill-Istati Membri biex jiżguraw illi l-dispożizzjonijiet kollha tad-Direttiva 2002/73/KE jkunu trasposti kompletament, korrettament, u b'mod effettiv u li jiġu implimentati kif xieraq;

11. Jilqa' l-isforzi magħmula minn dawk l-Istati Membri illi estendew jew saħħu r-rekwiżiti tad-Direttiva 2002/73/KE, speċjalment dawk l-inizjattivi li dahhlu l-harsien kontra d-diskriminazzjoni foqhma godda tas-soċjetà;

12. Jitlob lill-Istati Membri jiehdu passi biex iheggu lil min ihaddem biex irawwem kondizzjonijiet tax-xogħol illi jevitaw il-fastidju sesswali u l-fastidju abbażi tas-sess u li jistitwixxu proċeduri speċifiċi li jipprevjenu mgiba bħal din;

13. Ihegġeg lill-Istati Membri biex jiżviluppaw kapatajtiet u jiżguraw riżorsi adegwati għall-korpi li jip-promwov t-trattament indaqs u l-opportunitajiet bejn is-sessi hekk kif tipprovdi d-Direttiva 2002/73/KE, u jfakkar fir-rekwiżit tad-Direttiva li tiġi żgurata l-indipendenza ta' dawn il-korpi;

14. Jinnota l-approċċi differenti għall-implimentazzjoni tal-Artikolu 8a tad-Direttiva 2002/73/KE, li jenfasizza l-hteġa ta' koperazzjoni u skambju ta' Prattiki tajbin bejn l-Istati Membri; jemmen illi kemm in-Network tal-Kummissjoni għall-Korpi Nazzjonali tal-Ugwaljanza bejn is-Sessi kif ukoll l-Equinet huma għodod importanti fit-titjib ta' koperazzjoni bħal din u fil-promozzjoni ta' implimentazzjoni uniformi tal-Liġi Komunitarja fil-qasam tat-trattament ugwali tan-nisa u l-irġiel;

15. Jilqa' l-intenzjoni tal-Kummissjoni illi matul l-2009 tmexxi studju dwar l-organizzazzjoni tal-entitajiet tal-ugwaljanza; jistieden lill-Kummissjoni u lill-Istati Membri biex iżommu l-kejl tal-gharfien taċ-ċittadini tal-UE dwar is-servizzi offruti mill-korpi dwar l-ugwaljanza, u li jniedu kampanji ta' tagħrif biex dawn il-korpi jsiru aktar magħrufin;

16. Jiġbed l-attenzjoni għal-livell fqir ta' sensibilizzazzjoni fost in-nisa tal-jeddijiet skont it-termini tad-Direttiva 2002/73/KE, kif jidher mill-ghadd żgħir ta' proċedimenti u ilmenti mdahhlin dwar l-ugwaljanza tas-sessi; jistieden lill-Istati Membri, lit-trejdunjons, lil min ihaddem u l-NGOs biex jintensifikaw l-isforzi tagħhom halli jinfurmaw lin-nisa dwar il-possibilitajiet li hemm għall-vittmi tad-diskriminazzjoni skont il-leġislazzjoni nazzjonali illi ilha fis-seħh sa mill-2005;

17. Jinnota l-fiduċja limitata li għandhom il-vittmi tad-diskriminazzjoni fil-harsien gudizzjarju; jistieden lill-Istati Membri biex jiżguraw li l-assistenza li tingħata tkun indipendenti u mingħajr hlas, isahħu l-garanziji lill-vittmi tad-diskriminazzjoni u jipprovdu harsien gudizzjarju lill-persuni li jiddefendu jew jixhdu favur xi hadd imhares bid-Direttiva 2002/73/KE;

Il-Hamis, 15 ta' Jannar 2009

18. Jistieden lill-Kummissjoni biex teżamina jekk l-Istati Membri humiex jiżguraw li l-vittmi u l-assocjazzjonijiet u l-organizzazzjonijiet li għandhom interess legittimu fil-konformità mad-Direttiva 2002/73/KE humiex imxekkla minn ostakoli legali jew ostakli oħrajn, pereżempju bi skadenzi eċċessivament qosra, milli jibdwu proċeduri legali fir-rispett ta' ksur ta' regoli ta' harsien mid-diskriminazzjoni u ta' drittijiet ugwali, jew, fil-każ tal-vittmi, milli jitolbu d-drittijiet kollha tagħhom skont id-Direttiva 2002/73/KE fi proċeduri amministrattivi oħra;

19. Jagħraf l-effetti pożittivi fuq il-prevenzjoni u l-evalwazzjoni tal-eżistenza ta' Prattiki diskriminatorji li jistgħu jinkisbu permezz ta' koperazzjoni mill-qrib bejn il-korpi tal-ugwaljanza u l-ispetturi tax-xogħol; jistieden lill-Istati Membri biex jinsistu dwar it-taħriġ tal-ispetturi tax-xogħol fir-dawl tar-responsabbiltajiet il-godda miksubin bħala riżultat tat-traspożizzjoni tad-Direttiva 2002/73/EC, kif ukoll dwar il-ghodod godda li għadhom kif inholqu, bħalma huwa l-qlib tal-piż tal-prova;

20. Jenfasizza l-irwol kritiku tal-NGOs li jipprovdu assistenza lill-vittmi tad-diskriminazzjoni; jappella sabiex l-awtoritajiet pubbliċi jindikaw dawk ir-riżorsi meħtieġa għall-proġetti ta' medjazzjoni u assistenza, li huma aktar kumplessi biex jitwettqu milli huma kampanji ta' tixrid ta' taħrif;

21. Jenfasizza r-rilevanza ta' indikaturi affidabbli, paragunabbli u disponibbli tal-kwantità u l-kwalità, kif ukoll statistika msejsa fuq is-sessi, billi jiżguraw l-implimentazzjoni u s-segwitu tad-Direttiva; ihegġegħ lill-korpi għall-ugwaljanza biex jintensifikaw l-isforzi tagħhom biex imexxu stħarriġ indipendenti, jippubblikaw rapporti indipendenti u jagħmlu rakkomandazzjonijiet dwar kull kwestjoni marbuta mad-diskriminazzjoni; ifakkar fl-irwol tal-Istitut Ewropew għall-Ugwaljanza tas-Sessi, li ngħata l-inkarigu li jiġbor u janalizza t-tagħrif li jirrigwarda l-ugwaljanza tas-sessi, li jqanqal kuxjenza fost iċ-ċittadini tal-UE għal dak li għandu x'jaqsam mal-ugwaljanza tas-sessi u li jiżviluppa għodod metodologiċi bħala appoġġ għall-integrazzjoni tas-sessi;

22. Jiġbed l-attenzjoni għall-htieġa li jitrawwem dialogu bejn l-imsieħba soċjali biex il-prinċipju tat-trattament ugwali jiġi applikat permezz tal-monitoraġġ tal-prattiki fil-postijiet tax-xogħol, il-ftehim kollettivi, il-kodicijiet ta' mġiba, ir-riċerka u l-iskambju ta' esperjenzi u l-prattika tajba;

23. Jistieden lill-Istati Membri biex ihegġu lill-min ihaddem biex jipprovdu lir-rappreżentanti tagħhom regolarment b'informazzjoni dwar ir-rispett tal-prinċipju ta' trattament ugwali tan-nisa u l-irġiel;

24. Jistieden lill-Istati Membri biex ihegġu lil min ihaddem biex jipprovdi lill-impjegati u lir-rappreżentanti tagħhom regolarment b'taħrif dwar il-kwistjonijiet tal-ġeneru;

25. Jinsisti dwar il-htieġa li jiġu żviluppat mekkaniżmi nazzjonali bil-ghan li tkun sorveljata l-implimentazzjoni tal-prinċipju ta' paga indaqs u t-tkomplija tal-istess xogħol wara l-liv marbut mat-tqala, il-liv għal missirijiet jew il-liv għall-kura ta' membri tal-familja dipendenti;

26. Jinnota li d-differenza fil-pagi tippersisti, bin-nisa jaqilghu pagi li huma bħala medja 15% inqas minn dawk għall-irġiel, li din id-differenza kienet tnaqqset b'1% biss bejn l-2000 u l-2006, u li l-persentaġġ tan-nisa fl-impjegati b'pożizzjoni manijerjali għadu ferm aktar baxx mill-persentaġġ fl-irġiel; jishaq dwar il-htieġa li jkunu żviluppati mekkaniżmi nazzjonali li jkollhom l-ghan li jissorveljaw l-implimentazzjoni tal-prinċipju ta' paga indaqs u jappella lill-Kummissjoni biex iġġedded l-ippjanifikar tal-miżuri ta' appoġġ għal dan il-ghan, bir-rispett tal-prinċipju ta' sussidjarità;

Il-Hamis, 15 ta' Jannar 2009

27. Jenfasizza l-htieġa li jitheggu inizzjattivi li jikkontribwixxu fit-twaqqif u l-implimentazzjoni, fil-kumpaniji, ta' politiki dwar ir-riżorsi umani u miżuri pożittivi li jipromwovu l-ugwaljanza tas-sessi, u jistieden lill-Istati Membri biex fil-leġiżlazzjoni nazzjonali tagħhom jinkorporaw ir-reqwizit għall-kumpaniji li jiżviluppaw u jimplimentaw pjanijiet annwali tal-kumpanija u jiżguraw li jkun hemm rappreżentazzjoni bbilanċjata skont il-ġeneru fil-bordijiet tal-kumpanija;
28. Ifakkar lill-Istati Membri dwar l-importanza li jimplimentaw attivament l-integrazzjoni tas-sessi u jfittxu li jirrikonċiljaw il-hajja tal-familja u dik tax-xogħol meta jiżviluppaw u jimplimentaw il-liġijiet;
29. Jenfasizza l-htieġa li jiġu miġġielda l-ostakoli speċifiċi li jiffaċċjaw in-nisa u l-bniet b'diżabilitajiet u l-ġenituri tat-tfal b'diżabilitajiet fir-rigward ta' aċċess uguali għall-edukazzjoni u s-suq tax-xogħol u l-htieġa li jiġu adattati miżuri biex il-kwalità tal-ġeneru tiġi inkorporata fil-politiki kollha kif ukoll fil-htigijiet partikulari ta' dawn il-gruppi;
30. Jiġbed l-attenzjoni għall-htieġa li tkun żgurata flessibilità akbar fir-rigward tal-liv tal-ġenituri, b'mod partikulari għall-ġenituri tat-tfal b'diżabilità;
31. Jistieden lill-Istati Membri biex inehhu d-diskriminazzjoni kontra l-bniet u n-nisa żgħażaġh fit-tranżizzjoni mill-iskola għat-tahrig, u mit-tahrig għall-hajja professjonali, permezz ta' miżuri mmirati kif ukoll meta jerġghu jidhlu fis-suq tax-xogħol wara li jkunu hađu l-liv biex jieħdu hsieb ta' tfal jew ta' qraba; jiġbed l-attenzjoni għall-htieġa ta' servizzi pubbliċi tal-ghoti ta' kura għat-tfal u tal-infermieri, u tal-kura għall-anzjani; jiġbed l-attenzjoni tal-Istati Membri lejn l-impenji li huma hađu rigward dawn il-kwistjonijiet fis-Samit ta' Barċellona tal-2002;
32. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-parlamenti nazzjonali u lill-korpi nazzjonali tal-ugwaljanza.

Is-sitwazzjoni fil-Medda ta' Gaża

P6_TA(2009)0025

Riżoluzzjoni tal-Parlament Ewropew tal-15 ta' Jannar 2009 dwar is-sitwazzjoni fil-Medda ta' Gaża

(2010/C 46 E/14)

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-Lvant Nofsani, b'mod partikolari dawk tas-16 ta' Novembru 2006 dwar is-sitwazzjoni fil-Medda ta' Gaża ⁽¹⁾, tat-12 ta' Lulju 2007 dwar il-Lvant Nofsani ⁽²⁾, tal-11 ta' Ottubru 2007 dwar is-sitwazzjoni umanitarja f'Gaża ⁽³⁾ u tal-21 ta' Frar 2008 dwar is-Sitwazzjoni f'Gaża ⁽⁴⁾,
- wara li kkunsidra r-Riżoluzzjonijiet 242 tat-22 ta' Novembru 1967 (S/RES/242(1967)), 338 tat-22 ta' Ottubru 1973 (S/RES/338(1973)) u 1860 tat-8 ta' Jannar 2009 (S/RES/1860(2000)) tal-Kunsill tas-Sigurtà tan-NU,
- wara li kkunsidra r-Raba' Konvenzjoni ta' Ġinevra tat-12 ta' Awissu 1949 dwar il-Protezzjoni ta' Ċivili fi Żmien ta' Gwerra,

⁽¹⁾ ĠU C 314 E, 21.12.2006, p. 324.⁽²⁾ ĠU C 175 E, 10.7.2008, p. 579.⁽³⁾ ĠU C 227 E, 4.9.2008, p. 138.⁽⁴⁾ Testi adottati: P6_TA(2008)0064.